

پہلی بات

آپ جماعت پنجم میں عمل تجیر اور عملِ تکنیف کے متعلق پڑھ چکے ہیں۔ سورج کی گرمی سے سمندروں اور دریاؤں کا پانی بخارات بن کر اُزتا ہے، اور جا کر سرد ہوتا اور بادلوں میں تبدیل ہو جاتا ہے۔ یہ بادل بارش کی شکل میں زمین پر آتے ہیں۔ آپ جانتے ہیں کہ سردی کے موسم میں بخارات تکنیف کی وجہ سے کن چیزوں میں تبدیل ہوتے ہیں۔ کہر ہمیں کس وقت دکھائی دیتی ہے، شبنم ہمیں کہاں نظر آتی ہے۔ باغ میں پھولوں اور پتوں پر شبنم کے قدرے خوبصورت نظارہ پیش کرتے ہیں۔ شبنم کی اس خوبصورتی کو شاعر نے اپنی اس نظم میں مختلف چیزوں کی مثال سے بیان کیا ہے۔

جان پچان

روش صدیقی ۱۰ ارجولائی ۱۹۱۱ء کو جوالاپور (ضلع سہارنپور) میں پیدا ہوئے۔ ان کا اصلی نام شاہد عزیز صدیقی تھا۔ روشن صدیقی کی اُردو، فارسی اور عربی کی تعلیم گھر پر ہوئی۔ انہوں نے ہندی، سنکریت اور انگریزی سے بھی واقفیت حاصل کی۔ روشن صدیقی سات سال کی عمر سے شاعری کرنے لگے تھے۔ انہوں نے غزوں کے علاوہ نظمیں بھی کی ہیں۔ ان کا انتقال ۲۲ جنوری ۱۹۷۴ء کو شاہجہان پور میں ہوا۔

کیا یہ تارے ہیں زمیں پر جو اُتر آئے ہیں  
یا وہ موتی ہیں کہ جو چاند نے برسائے ہیں  
کیا وہ ہیرے ہیں جو صحرانے پڑے پائے ہیں  
فرش پر آئے نہ ہوں عرش کے ذرّات کہیں  
اپنے آنسو تو نہیں بھنوں گئی رات کہیں  
یہ کہانی بھی سنائی ہے زمیں نے اکثر  
کہکشاں جاتی ہے جب پچھلے پھر اپنے گھر  
چھینکتی جاتی ہے ہنستے ہوئے لاکھوں گوہر  
اور ہر صبح کو یہ کھیل رچا جاتا ہے  
ان کو خورشید کی پلکوں سے چُنا جاتا ہے  
جس طرح باغ کے پھولوں کو چمن پیارا ہے  
بن میں کھلتی ہیں جو کلیاں، انھیں بن پیارا ہے  
یوں ہی شبنم کو بھی اپنا ہی وطن پیارا ہے  
کہکشاں روز بلا کر اسے بہکاتی ہے  
پر یہ دامن میں زمیں ہی کے سکون پاتی ہے



## خلاصہ کلام

سردیوں کی صحیح پھولوں اور پتوں پر شبِ نم کے قطرے خوشنا دکھائی دیتے ہیں۔ ان قطروں پر جب سورج کی کرنیں پڑتی ہیں تو ان کا حسن دو بالا ہو جاتا ہے۔ ان قطروں کو شاعر نے تارے، موتی اور ہیرے کہا ہے۔ شبِ نم پانی کے ان بخارات سے بنتی ہے جو ہوا میں پائے جاتے ہیں۔ سردی سے یہ بخارات قطروں میں تبدیل ہو جاتے ہیں۔ شاعر محسوس کرتا ہے کہ یہ قطرے شبِ نم کے نہیں بلکہ زمین پر تارے اُتر آئے ہیں یا چاند نے موتی برسائے ہیں۔ صحرائیں جب ریت پر سورج کی روشنی پڑتی ہے تو ریت کے ذرّات ہیروں کی طرح چکتے ہیں۔ اس لیے شاعر نے شبِ نم کو صحرائیں بکھرے ہوئے ہیرے کہا ہے۔ شبِ نم رات میں گرتی ہے اس لیے شاعر اسے رات کے آنسو کہتا ہے۔ زمین اکثر یہ کہانی سناتی ہے کہ رات کے آخری حصے میں کہکشاں لاکھوں گوہر بکھیرتی جاتی ہے جو صبح سورج کی گرمی سے اُڑ جاتے ہیں۔ جس طرح پھولوں کو چمن اور جنگل کی مکیوں کو جنگل پیارا ہوتا ہے اسی طرح شبِ نم کو بھی زمین پیاری ہے جو کہ اس کا دھن ہے، اس لیے وہ زمین کے دامن میں ہی سکون پاتی ہے۔

## معنی واشارات

**کھیل رچا جانا** - کھیل کھیلا جانا

**الن کو خورشید کی بلکوں سے چنا جاتا ہے** - بلکوں سے چنانے سے مراد کسی نازک چیز کو چھانا، بڑی احتیاط سے اٹھانا ہے۔ شاعر نے سورج کی کرنوں کو پلکیں کہا ہے۔

### مشق

**کھ ایک جملے میں جواب لکھیے:**

۱۔ شاعر کا اصلی نام کیا تھا؟

۲۔ شاعر جن زبانوں سے واقف تھے ان کے نام لکھیے۔

۳۔ شاعر شبِ نم کو کیا کہہ رہا ہے؟

۴۔ شبِ نم کو رات کے آنسو کیوں کہا گیا ہے؟

۵۔ زمین نے شبِ نم کے بارے میں کیا کہانی سنائی؟

۶۔ کہکشاں کے لاکھوں گوہر چیکنے سے کیا مراد ہے؟

۷۔ شبِ نم کے علاوہ اور کس کو اپنا وطن پیارا ہے؟

۸۔ شبِ نم کو سکون کہاں ملتا ہے؟

**کھ پیچے دیے ہوئے لفظوں کو جملوں میں استعمال کیجیے:**

شبِ نم صحراء کہکشاں خورشید ذرّات

### لفظوں کا کھیل

**کھ ذیل میں دیے ہوئے الفاظ پڑھیے۔ غیر متعلقہ لفظ کے گرد دائرہ بنائیے:**

۱۔ ہیرے موتی خورشید گوہر

۲۔	باغ	صحرا	چٹان	ریگستان
۳۔	ندی	نالہ	پہاڑ	دریا
۴۔	سورج	چاند	چاندنی	تارے



کھڑے ذیل کے الفاظ کو حروف تحریک کے مطابق لکھیے:

تارے، موتی، زمین، چاند، ہیرے، صحرا، بات، رات، کہانی، پلکیں، گھر، باغ، لاکھوں، دامن، سکون

کھڑے ذیل میں دیے ہوئے بیانات سے ملتے جلتے مفہوم والے مصروع لکھیے:

۱۔ رات کہیں اپنے آنسو تو نہیں بھول گئی ہے۔

۲۔ ہر صبح سورج نکلنے پر شبتم غائب ہو جاتی ہے۔

۳۔ کہکشاں شبتم کو بہہ کاتی ہے۔

کھڑے ذیل کی چیزیں کہاں پائی جاتی ہیں:

موتی، ہیرے، تارے، کہکشاں، آنسو، پھول



۱۔ گرمی اور برسات کے موسم میں ہمیں شبتم کیوں نظر نہیں آتی؟

۲۔ برسات کے موسم میں کبھی کبھی آسمان پر ہمیں کیا نظر آتا ہے؟



اس نظم کو دوستوں کے ساتھ مل کر ترجمہ سے پڑھیے۔



قدرتی منظر پر ایک نظم تلاش کر کے لکھیے۔



سردی کے دنوں میں صبح سوریے باغ میں جا کر شبتم کا مشاہدہ کیجیے۔



سرگرمی / منصوبہ:

دوسری جماعت میں آپ شہزادی کی خدمت کہانی پڑھ پچکے ہیں۔ غور کر کے بتائیے کہ شہزادی کے ہاتھ لگاتے ہی شبتم کے قطرے کیوں بہہ جاتے تھے؟